

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്ര ചിഹ്നമിട്ട
ചോദ്യം നമ്പർ : *58

05.06.2018 ൽ മറുപടിക്ക്

വ്യാവസായിക വളർച്ചയായുള്ള പദ്ധതികൾ

	ചോദ്യം		മറുപടി
	<p>ശ്രീ. കെ. ജെ. മാക്സി ശ്രീ. എ. എം. ആരിഫ് ശ്രീ. വി.കെ.സി. മമ്മട് കോയ ശ്രീ. പി. ഉണ്ണി.</p>		<p align="center">ശ്രീ. എ.സി. മൊയ്തീൻ (വ്യവസായവും സ്പോർട്സും യുവജനകാര്യവും വകുപ്പ് മന്ത്രി)</p>
(എ)	<p>വ്യവസായ സൗഹൃദ അന്തരീക്ഷം മെച്ചപ്പെടുത്തുന്നതിനും വ്യാവസായിക വളർച്ച ത്വരിതപ്പെടുത്തുന്നതിനുമായി എന്തെല്ലാം നൂതന പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാ ക്കാമോ;</p>	(എ)	<p>സംസ്ഥാനത്തെ വ്യാവസായിക മേഖല യിൽ കൂടുതൽ നിക്ഷേപങ്ങൾ ആകർഷിക്കുന്ന തിനും പ്രോത്സാഹിപ്പിക്കുന്നതിനും വേണ്ടി നടപടിക്രമങ്ങൾ ത്വരിതപ്പെടുത്തിയും നിയമങ്ങൾ ഭേദഗതി ചെയ്തുകൊണ്ടും "ഈസ് ഓഫ് ഡൂയിങ് ബിസിനസ്" നടപ്പിലാ ക്കിവരുന്നു.</p> <p>സംസ്ഥാനത്ത് സംരംഭങ്ങൾ തുടങ്ങുന്ന തിനാവശ്യമായ അനുമതികൾ അതിവേഗം നൽകുന്നതിന് നിലവിലുള്ള നിയമങ്ങളിൽ കാലോചിതമായ പരിഷ്കാരങ്ങൾ വരുത്തേ ണ്ടത് അനിവാര്യമാണെന്ന് ഇതുസംബന്ധിച്ച് നടത്തിയ പഠനങ്ങളിലും ചർച്ചകളിലും വ്യക്തമായി. തുടർന്ന് നിലവിലെ ഏഴ് നിയമങ്ങളിൽ ഭേദഗതി വരുത്തിക്കൊണ്ട് കേരള ഇൻവെസ്റ്റ്മെന്റ് പ്രൊമോഷൻ & ഫെസിലിറ്റേഷൻ ആക്ട് - 2018 പുറപ്പെടുവിച്ചു.</p> <p>വ്യവസായ സൗഹൃദ അന്തരീക്ഷം മെച്ചപ്പെടുത്തുന്നതിനും സൂക്ഷ്മ - ചെറുകിട - ഇടത്തരം സംരംഭങ്ങൾ ആരംഭിക്കുന്നതിനും വേണ്ടി നടപ്പിലാക്കുന്ന പദ്ധതികൾ ചുവടെ ചേർക്കുന്നു.</p>

		<p>1. നാനോ / കട്ടംബ സംരംഭകർക്കുള്ള ഇന്ററസ്റ്റ് സബ് വെൻഷൻ പദ്ധതി</p> <p>നാനോ / കട്ടംബ സംരംഭങ്ങൾ പ്രോത്സാഹിപ്പിക്കുന്നതിന് 2017-18 മുതൽ ഈ സംരംഭങ്ങൾക്ക് എടുക്കുന്ന വായ്പയുടെ പലിശയിളവ് (ഇന്ററസ്റ്റ് സബ് വെൻഷൻ) നൽകുന്ന പദ്ധതിയാണിത്.</p> <p>2. പുതിയ തൊഴിലവസരങ്ങൾക്കുള്ള സ്റ്റാർട്ടപ്പ് സബ്സിഡി</p> <p>എം. എസ് എം ഇ മേഖലയിൽ പുതുതായി സൃഷ്ടിക്കപ്പെടുന്ന തൊഴിലവസരങ്ങൾക്ക് അനുസൃതമായി തൊഴിലാളികളുടെ വേതരത്തിന്റെ നിയമപരമായ വിഹിതങ്ങളായ ഇ എസ് ഐ , ഇ പി എഫ് തുടങ്ങിയവയ്ക്ക് സർക്കാർ നൽകുന്ന റിഇംബേഴ്സ്മെന്റ് പദ്ധതിയാണിത്.</p> <p>3. ഇന്നവേറ്റീവ് അന്താരാഷ്ട്ര ഫർണിച്ചർ ഹബ്ബ്</p> <p>സംസ്ഥാനത്തെ തടി അധിഷ്ഠിത ഫർണിച്ചർ വ്യവസായം പ്രോത്സാഹിപ്പിക്കുവാൻ എറണാകുളം, തൃശ്ശൂർ പ്രദേശത്ത് തടി, ഫർണിച്ചർ യൂണിറ്റുകൾക്കായി കേന്ദ്ര സർക്കാരിന്റെ കൂടി സഹായത്തോടെ ഒരു അന്താരാഷ്ട്ര ഫർണിച്ചർ ഹബ്ബ് സ്ഥാപിക്കുവാൻ സംസ്ഥാന സർക്കാർ ലക്ഷ്യമിടുന്ന പദ്ധതിയാണിത്.</p> <p>4. സർവ്വകലാശാലകളും / ഗവേഷണ സ്ഥാപനങ്ങളും വ്യവസായങ്ങളും തമ്മിലുള്ള ബന്ധം ശക്തിപ്പെടുത്തൽ പദ്ധതി</p> <p>നിലവിലുള്ള വ്യവസായ ബിസിനസ്സ് സംരംഭങ്ങൾക്ക് അവരുടെ സാങ്കേതിക ആവശ്യങ്ങളെ അഭിസംബോധന ചെയ്ത് ആയത് നിവർത്തിക്കുന്നതിന് സർവ്വകലാശാലകൾക്കും, ഗവേഷണ സ്ഥാപനങ്ങൾക്കും,</p>
--	--	--


		<p>സാങ്കേതികദാതാക്കൾക്കും സാമ്പത്തിക സഹായം നൽകുന്ന പദ്ധതിയാണിത്.</p> <p>5. എം എസ് എം ഇ കൾക്കുള്ള ഇൻഷുറൻസ് പദ്ധതി</p> <p>സംസ്ഥാനത്തെ സൂക്ഷ്മ ചെറുകിട ഇടത്തരം സംരംഭകർക്ക് ഇൻഷുറൻസ് പരിരക്ഷ നൽകുന്ന പദ്ധതിയാണിത്.</p> <p>6. സ്റ്റേറ്റ് സ്പോൺസേർഡ് ക്ലസ്റ്റർ ഡെവലപ്മെന്റ് പ്രോഗ്രാം</p> <p>പി എം ഇ ജി പി പദ്ധതിയിലെയും നാനോ ഹാസ് ഹോൾഡ് മേഖലയിലെയും സംരക്ഷണത്തിനായി ഒരു സ്റ്റേറ്റ് സ്പോൺസേർഡ് ക്ലസ്റ്റർ ഡെവലപ്മെന്റ് പ്രോഗ്രാം 2018-19 മുതൽ ആവിഷ്കരിച്ചിട്ടുണ്ട്.</p> <p>7. തകർച്ച നേരിടുന്ന എം എസ് എം ഇ കളുടെ പുനരുദ്ധാരണ പദ്ധതി</p> <p>കേരളത്തിലെ തകർച്ച നേരിടുന്ന സൂക്ഷ്മ ചെറുകിട ഇടത്തരം വ്യവസായങ്ങൾ പുനരുജ്ജീവിപ്പിക്കുവാൻ 2018-19 മുതൽ ഒരു പദ്ധതി ആവിഷ്കരിച്ച് നടപ്പിലാക്കുന്നു.</p> <p>8. വ്യവസായ സഹകരണ സംഘങ്ങൾക്കുള്ള സഹായം</p> <p>സ്ത്രീകൾ എസ്. സി / എസ്. ടി, അംഗപരിമിതർ എന്നീ വിഭാഗത്തിൽ ഉൾപ്പെട്ടവർ അടങ്ങിയ വ്യവസായ സഹകരണ സംഘങ്ങൾക്ക് വികസനം, നവീകരണം, വിപുലീകരണം എന്നിവയ്ക്ക് സാമ്പത്തിക സഹായം നൽകുന്നതിന് ഈ പദ്ധതി ലക്ഷ്യമിടുന്നു.</p> <p>ആകർഷകമായ പാക്കേജുകളിലൂടെ മൂന്നു കോടിയും അതിനു മുകളിലും നിക്ഷേപം ആവശ്യമായി വരുന്ന ഇടത്തരം വൻകിട വ്യവസായങ്ങൾക്ക് ആവശ്യമായ സാമ്പത്തിക സഹായം കെ എസ് ഐ ഡി സി യിൽ നിന്നും ലഭ്യമാക്കി വരുന്നു. മേഖലാധിഷ്ഠിത അടിസ്ഥാന സൗകര്യ വികസനത്തിനായി വിവിധ മേഖലകളിൽ വ്യവസായ പാർക്കുകളുടെ നിർമ്മാണവും കെ</p>
--	--	---

		<p>എസ് ഐ ഡി സിയുടെ നേതൃത്വത്തിൽ പുരോഗമിക്കുന്നു.</p> <p>അടിസ്ഥാന സൗകര്യങ്ങൾ വികസിപ്പിച്ചും ക്ലിയറൻസുകൾ നൽകുന്നത് സുഗമമാക്കിയും ആകർഷകമായ പാക്കേജുകളിലൂടെ നിക്ഷേപകർക്ക് ആവശ്യമായ സാമ്പത്തിക സഹായം ലഭ്യമാക്കിയും വിവിധ വ്യവസായ വിഭാഗങ്ങളുമായി നിരന്തരം സമ്പർക്കം പുലർത്തിയും സംസ്ഥാനത്ത് ചലനാത്മകമായ വ്യാവസായിക അന്തരീക്ഷം സൃഷ്ടിക്കുന്നതിനാണ് പ്രധാനമായും ഊന്നൽ നൽകുന്നത്.</p>
<p>(ബി)</p>	<p>സംസ്ഥാനത്ത് ഈസ് ഓഫ് ഡൂയിംഗ് ബിസിനസ് നടപ്പിലാക്കിയത് മൂലം വ്യവസായ രംഗത്ത് എന്തെല്ലാം മുന്നേറ്റമാണ് ഉണ്ടായിട്ടുള്ളതെന്ന് വ്യക്തമാക്കാമോ;</p>	<p>(ബി)</p> <p>വ്യവസായം തുടങ്ങുന്നതിന് വിവിധ വകുപ്പുകളിൽ നിന്നും ലഭിക്കുന്ന അനുമതികളുടെ ഏകജാലക ഓൺലൈൻ സംവിധാനം , തദ്ദേശ സ്വയംഭരണ സ്ഥാപനങ്ങളിൽ നിന്നും നൽകുന്ന കെട്ടിട പ്ലാനുകളുടെ ഓൺലൈൻ അനുമതികൾ, വിവിധ വകുപ്പുകൾ തമ്മിലുള്ള സംയുക്ത പരിശോധനാരീതി, സ്പോട്ട് രജിസ്ട്രേഷൻ , വിവിധ വകുപ്പുകളിൽ നിന്നുള്ള സമയബന്ധിതമായ അനുമതികൾ നൽകുന്നത്, സെൽഫ് സർട്ടിഫിക്കേഷൻ (സ്വയം സാക്ഷ്യപ്പെടുത്തൽ) , ഡീംഡ് അപ്രൂവൽ, വൈദ്യുതി കണക്ഷൻ, ടേഡ് ലൈസൻസ് എന്നിവ എളുപ്പത്തിൽ ലഭ്യമാക്കുന്നതിനുള്ള വ്യവസ്ഥകളാണ് സംസ്ഥാനത്ത് ഈസ് ഓഫ് ഡൂയിംഗ് ബിസിനസ് നടപ്പിലാക്കുന്നതുമൂലം വ്യവസായ രംഗത്ത് മുന്നേറ്റത്തിനുള്ള അനുകൂല ഘടകങ്ങൾ.</p> <p>സംസ്ഥാനത്ത് ഒരു ഓൺലൈൻ സംവിധാനവും പൊതുവായുള്ള ഒരു അപേക്ഷാഫോറവും (വിവിധ വകുപ്പുകളുടെ അപേക്ഷാഫോറങ്ങൾ ഏകീകരിച്ച് ഒരു ഏകീകൃത അപേക്ഷാഫോറം) കെ എസ് ഐ ഡി സി , എൻ ഐ സി മുഖേന</p>

		<p>നടപ്പിലാക്കി വരുന്നു. പ്രസ്തുത ഏകീകൃത അപേക്ഷാ ഫോറം ഉൾക്കൊള്ളിച്ചുകൊണ്ടുള്ള ഓൺലൈൻ സംവിധാനം നിലവിൽ വരുമ്പോൾ വ്യവസായ സംരംഭകർക്ക് ഈ ഫോറം മുഖേന എല്ലാ വകുപ്പുകളിൽ നിന്നുള്ള അനുമതി കാലതാമസമില്ലാതെ ഓൺലൈൻ ആയി ലഭ്യമാകുന്നതാണ്.</p> <p>ലഭിക്കുന്ന അപേക്ഷകളിന്മേലുള്ള പരിശോധനകളും ഫലപ്രദമായും സമയബന്ധിതമായും നടപ്പാക്കുന്നതിന് ഇൻവെസ്റ്റ് മെന്റ് പ്രൊമോഷൻ ആന്റ് ഫെസിലിറ്റേഷൻ സെൽ ((IPFC) സംസ്ഥാനതലത്തിലും ജില്ലാതലത്തിലും സർക്കാർ രൂപീകരിച്ചിട്ടുണ്ട്. വ്യവസായം തുടങ്ങുവാൻ അനുമതികൾ ലഭ്യമാക്കുന്ന വിവിധ വകുപ്പുകളിലെ ഉദ്യോഗസ്ഥർ ഉൾപ്പെടുന്നതാണ് ഈ സെൽ.</p> <p>സർക്കാർ ഇപ്പോൾ നടപ്പിലാക്കുന്ന പ്രസ്തുത പദ്ധതികൾ മൂലം കേരളത്തിലെ നിലവിലുള്ള വ്യവസായ സംരംഭകർക്കും, നവസംരംഭകർക്കും അനായാസം നിക്ഷേപം നടത്തുവാനും അതുവഴി കേരളത്തെ ഒരു വ്യവസായ നിക്ഷേപ സൗഹൃദ സംസ്ഥാനമാക്കി മാറ്റുവാനും സാധിക്കുമെന്ന് കരുതുന്നു.</p>
(സി)	<p>വ്യവസായരംഗത്തെ നവസംരംഭകർക്കായി നടപ്പിലാക്കി വരുന്ന സ്റ്റാർട്ട് അപ്പ് പദ്ധതികൾ എന്തൊക്കെയാണെന്ന് വിശദമാക്കാമോ?</p>	<p>(സി) വ്യവസായ രംഗത്തെ നവ സംരംഭകർക്കായി താഴെപ്പറയുന്ന രണ്ട് പ്രധാന പദ്ധതികളിലായാണ് കേരള സ്റ്റാർട്ടപ്പ് മിഷൻ പ്രവർത്തനം നടത്തിവരുന്നത്. യുവസംരംഭകത്വ വികസന പദ്ധതി സ്കൂൾ തലം മുതൽ സാങ്കേതികതയിലും സംരംഭകത്വത്തിലും താൽപ്പര്യം ജനിപ്പിക്കുന്നതിന് ഉതകുന്ന പദ്ധതി മുതൽ മികച്ച സാങ്കേതിക ആശയവുമായി സമീപിക്കുന്ന സംരംഭകന് മികച്ച കമ്പനിയായി വികസിക്കുന്നതിനുള്ള സാഹചര്യം ഒരുക്കുന്നതിന് വരെയുള്ള വിവിധ ഘടകങ്ങൾ</p>

		<p>അടങ്ങിയതാണ് യുവ സംരംഭകത്വ വികസന പദ്ധതി.</p> <p>ടെക്നോളജി ഇന്നവേഷൻ സോൺ എറണാകുളം കളമശ്ശേരിയിൽ 13.2 ഏക്കർ സ്ഥലത്ത് പൂർണ്ണതോതിലുള്ള ഒരു ഇന്നവേഷൻ ഹബ്ബ് സ്ഥാപിക്കുന്നതിനുള്ള നിർമ്മാണ പ്രവർത്തനങ്ങൾ പുരോഗമിച്ചു വരുന്നു. ഓഫീസ് പ്ലാസാ കെട്ടിട സമുച്ചയത്തിന്റെ നിർമ്മാണം നടപ്പു വർഷം പൂർത്തിയാകും. ഒരു കെട്ടിട സമുച്ചയം സോഫ്റ്റ് വെയർ ടെക്നോളജി പാർക്ക് ഓഫ് ഇൻഡ്യ ആണ് നിർമ്മിക്കുന്നത്. അത് ഉടനെ ആരംഭിക്കുമെന്ന് പ്രതീക്ഷിക്കുന്നു. മറ്റു രണ്ട് കെട്ടിട സമുച്ചയങ്ങൾ നിർമ്മിക്കുന്നതിനുള്ള പദ്ധതി KIIFB അംഗീകരിച്ചിട്ടുണ്ട്. നിർമ്മാണ പ്രവർത്തനത്തിനുള്ള ചുമതല KSITIL ക്ക് ആണ്. പ്രസ്തുത നിർമ്മാണ പ്രവർത്തനങ്ങളും താമസംവിനാ ആരംഭിക്കുമെന്നാണ് പ്രതീക്ഷിക്കുന്നത്.</p> <p>രാജീവ് ഗാന്ധി സെൻറർ ഫോർ ബയോടെക്നോളജിയുടെ മേൽനോട്ടത്തിലുള്ള ബയോടെക്നോളജി ഇൻകുബേറ്റർ, IIITM-K യുടെ മേൽനോട്ടത്തിലുള്ള ഇലക്ട്രോണിക്സ് ഇൻകുബേറ്റർ കേരളാ സ്റ്റാർട്ടപ്പ് മിഷൻറെ ഇൻകുബേറ്റർ, ഫാബ് ലാബ് എന്നിവ നിലവിൽ പ്രസ്തുത സോണിൽ പ്രവർത്തിച്ചു വരുന്നു.</p> <p>കേരള ക്ലെയ്സ് ആൻഡ് സെറാമിക് പ്രോഡക്ട്സ് ലിമിറ്റഡ് കണ്ണൂരിൽ സ്ഥാപിക്കുന്ന ഇൻക്യൂബേറ്റർ, ICFOSS സ്ഥാപിക്കുന്ന ഫോസ് ഇൻക്യൂബേറ്റർ VSSC യുമായി സഹകരിച്ചു സ്ഥാപിക്കുന്ന സ്പേസ് ഇൻക്യൂബേറ്റർ എന്നിവയ്ക്ക് സഹായം നൽകുന്ന പ്രവർത്തനങ്ങളും പുരോഗമിച്ചു വരുന്നു.</p> <p>വ്യവസായ രംഗത്തെ നവസംരംഭകർക്കായി കെ എസ് ഐ ഡി സി യുടെ നേതൃത്വത്തിൽ സംസ്ഥാനത്തിന്റെ</p>
--	--	--

		<p>വിവിധ ഭാഗങ്ങളിലായി എല്ലാവിധ ആധുനിക സൗകര്യങ്ങളോടും കൂടിയ മൂന്ന് ബിസിനസ് ഇൻക്യുബേഷൻ സെന്ററുകൾ പ്രവർത്തിക്കുന്നു.. ഇതുകൂടാതെ, കെ എസ് ഐ ഡി സി യുടെ സഹകരണത്തോടെ 11 ഓളം കലാലയങ്ങളിലും ഇൻക്യുബേഷൻ സെന്ററുകൾ പ്രവർത്തനം ആരംഭിച്ചിട്ടുണ്ട്. നൂതനമായ ആശയങ്ങളുമായി വരുന്ന യുവസംരംഭകർക്ക് പ്രാഥമിക മൂലധനമായി 25 ലക്ഷം രൂപ വരെ നൽകിവരുന്നു. ഇതുകൂടാതെ കെ എസ് ഐ ഡി സി യുമായി സഹകരിക്കുന്ന യുവസംരംഭകർക്ക് കൃത്യമായ ഇടവേളകളിൽ മാർഗനിർദ്ദേശ സെമിനാറുകളും മറ്റു ചർച്ചായോഗങ്ങളും നടത്തിവരുന്നു.</p>
--	--	---


സെക്ഷൻ ഓഫീസർ